

DEĊIŻJONI TAL-KUMMISSJONI
tal-11 ta' Mejju 2020
li tistabbilixxi l-Pjattaforma Fit for Future
(2020/C 163/03)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Billi:

- (1) Il-politika tal-Kummissjoni dwar ir-regolamentazzjoni aħjar tiggwida l-isforzi kumplessivi għat-tnaqqis tal-piżijiet u għas-simplifikazzjoni fil-kuntest tal-programm dwar l-idoneità u l-prestazzjoni tar-regolamentazzjoni (REFIT) ⁽¹⁾.
- (2) B'konformità ma' dak il-programm, il-Kummissjoni trid tiżgura li r-regolamentazzjoni tkun immirata, faċli li wiehed jikkonforma magħha u ma żżidx piż regolatorju mhux meħtieġ, filwaqt li tilhaq l-oġġettivi tagħha bis-shih.
- (3) L-intrapriżi żgħar u medji (SMEs) ⁽²⁾ jibbenefikaw mit-tnaqqis tal-burokrazija żejda biex l-aċċess tagħhom għas-suq jiġi ffaċilitat u jkunu jistgħu jisfruttaw id-diġitalizzazzjoni bl-aħjar mod. F'dan il-kuntest in-Netwerk tar-Rappreżentanti tal-SMEs ⁽³⁾ għandu r-rwol li jippromwovi l-interessi tal-intrapriżi żgħar u medji.
- (4) Il-Pjattaforma REFIT inholqot permezz tad-Deciżjoni tal-Kummissjoni C(2015) 3261 tad-19 ta' Mejju 2015 ⁽⁴⁾ biex tgħin lill-Kummissjoni fl-isforzi tagħha biex ittejjeb il-legiżlazzjoni. Dik id-deċiżjoni kienet tapplika sal-31 ta' Ottubru 2019.
- (5) Fil-Komunikazzjoni tagħha "Regolazzjoni aħjar: nagħtu rendikont u nżommu l-impenn tagħna" ⁽⁵⁾, il-Kummissjoni tat rendikont ta' kif ir-Regolamentazzjoni Aħjar ħadmet bejn l-2015 u l-2018. Ir-risultati tar-rendikont wrew l-appoġġ li l-Pjattaforma REFIT tgawdi minnu, iżda hareġ fid-dieher ukoll li bosta partijiet ikkonċernati riduha tkun aktar produttiva, li tiġbor aktar ideat għas-simplifikazzjoni u li dawk l-ideat iwasslu għal tibdil konkret aktar malajr.
- (6) Biex jiġi żgurat li l-legiżlazzjoni tal-Unjoni tagħti l-aħjar benefiċċji lin-nies u lin-negozji b'mod aktar effiċjenti, partikolarment lill-intrapriżi żgħar u medji, u meta jitqies l-għadd dejjem jiżdied ta' sfidi emergenti madwar id-dinja, bħall-konsegwenzi tad-diġitalizzazzjoni, il-Kummissjoni jeħtiġilha tissokta ddur għall-għajnuna ta' speċjalisti esperti f'korp konsultattiv.
- (7) Għaldaqstant jeħtieġ li jinholqo grupp ta' esperti u li jiġu ddefiniti l-kompiti u l-istruttura tiegħu, b'konformità mad-Deciżjoni tal-Kummissjoni C (2016) 3301 li tistabbilixxi r-regoli orizzontali dwar il-holqien u l-operat tal-gruppi ta' esperti tal-Kummissjoni ("ir-regoli orizzontali") ⁽⁶⁾... Fuq is-sisien tal-esperjenza tal-Pjattaforma REFIT jenħtieġ li tinholqo Pjattaforma ġdida "Fit for Future". Il-Pjattaforma jenħtieġ li tlaqqa' lill-awtoritajiet nazzjonali, reġjonali u lokali tal-Istati Membri, lill-Kumitat tar-Regjuni, lill-Kumitat Ekonomiku u Soċjali Ewropew u lill-partijiet ikkonċernati. Din il-Pjattaforma għandha taħdem mill-qrib man-Netwerk tar-Rappreżentanti tal-SMEs, irrappreżentati mir-Rappreżentant tal-SMEs tal-UE.

⁽¹⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, "Idoneità Regolatorja tal-UE", COM(2012) 746 final, <https://eur-lex.europa.eu/legal-content/MT/TXT/?uri=COM:2012:0746:FIN>

⁽²⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni, "Strateġija għall-SMEs għal Ewropa sostenibbli u diġitali", COM(2020) 103 final, https://ec.europa.eu/info/sites/info/files/communication-sme-strategy-march-2020_en.pdf

⁽³⁾ https://ec.europa.eu/growth/smes/business-friendly-environment/small-business-act/sme-envoys_en

⁽⁴⁾ Id-Deciżjoni tal-Kummissjoni tad-19 ta' Mejju 2015 li tistabbilixxi l-pjattaforma ta' REFIT, C(2015) 3261 final, https://ec.europa.eu/info/files/commission-decision-establishing-refit-platform_en

⁽⁵⁾ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni "Regolazzjoni aħjar: nagħtu rendikont u nżommu l-impenn tagħna", COM/2019/178 final, <https://eur-lex.europa.eu/legal-content/MT/ALL/?uri=COM:2019:178:FIN>

⁽⁶⁾ Id-Deciżjoni tal-Kummissjoni tat-30 ta' Mejju 2016 li tistabbilixxi regoli orizzontali dwar il-holqien u l-funzjonament tal-gruppi ta' esperti tal-Kummissjoni. C(2016) 3301, https://ec.europa.eu/transparency/regexpert/PDF/C_2016_3301_F1_COMMISSION_DECISION_EN.pdf

- (8) Il-Pjattaforma jenhtieg li taħdem fuq is-simplifikazzjoni u t-tnaqqis tal-piżijiet. Barra minn hekk il-Pjattaforma tista' tappoġġa wkoll lill-Kummissjoni biex tiżgura li l-politiki tal-Unjoni jkunu progressivi u rilevanti fid-dawl ta' sfidi godda. Jenhtieg li tagħti harsa lejn kif id-digitalizzazzjoni tista' tnaqqas il-piżijiet fuq iċ-ċittadini u n-negozji.
- (9) F'paragun mal-Pjattaforma REFIT, il-hidma tal-Pjattaforma Fit for Future jenhtieg li tiġi strutturata u ffukata aktar. Għaldaqstant, il-Pjattaforma jenhtieg li topera abbażi ta' programm ta' hidma annwali li jiffassal mill-membri tal-Pjattaforma, abbażi ta' proposta mill-Kummissjoni u bi qbil magħha, b'kunsiderazzjoni tal-legiżlazzjoni problematika li tiġi identifikata minn:
- (a) Ir-rapport tat-Task Force dwar is-Sussidjarjetà, il-Proporzjonalità u biex "Nagħmlu anqas b'aktar effiċjenza" (7);
 - (b) evalwazzjonijiet u kontrolli tal-idoneità ewlenin li jsiru mill-Kummissjoni;
 - (c) informazzjoni mill-Istati Membri, min-Netwerk tar-Rappreżentanti tal-SMEs, mill-Kumitat tar-Regġuni u mill-Kumitat Ekonomiku u Soċjali Ewropew dwar il-legiżlazzjoni tal-Unjoni l-aktar ta' piż;
 - (d) kontributi mill-partijiet ikkonċernati u mill-pubbliku ġenerali.
- (10) Dawn l-għejun jenhtieg li jgħinu fl-identifikazzjoni tal-oqsma tal-politika u tal-legiżlazzjoni fosthom, fejn ikun rilevanti, l-atti delegati u l-atti ta' implimentazzjoni, fejn ikun hemm indikazzjonijiet ta' kosti mhux neċessarji fuq in-negozji u i-ċittadini li joriginaw mil-legiżlazzjoni tal-Unjoni. Ir-Rappreżentant tal-SMEs tal-UE se jagħti pariri u kontributi b'raba mal-piżijiet u mal-kumplessità tal-legiżlazzjoni li jaffettwaw l-intrapriżi żgħar u medji.
- (11) Il-Pjattaforma jenhtieg li tqis l-effiċjenza tal-legislazzjoni tal-Unjoni u tindirizza wkoll id-densità legislattiva. Sa fejn possibbli, jenhtieg li tfttex evidenza ta' piżijiet addizzjonali li ġejjin mill-implimentazzjoni tal-legiżlazzjoni tal-Unjoni fl-Istati Membri.
- (12) Il-Pjattaforma jenhtieg li tipprovdi opinjonijiet ibbażati fuq l-evidenza dwar is-sugġetti li jiġu identifikati fil-programm ta' hidma annwali u twieġeb għal kwalunkwe talba għal informazzjoni u għal evidenza min-naħa tal-Kummissjoni dwar kwistjonijiet relatati mal-hidma tar-regolamentazzjoni aħjar fi hdan il-programm REFIT.
- (13) Il-Pjattaforma għandha l-għan li tlaqqa' l-għarfien espert tal-amministrazzjonijiet pubbliċi, tas-shab soċjali, tan-negozji żgħar u kbar, u tal-organizzazzjonijiet tal-konsumatur, tas-saħħa u tal-ambjent, u organizzazzjonijiet mhux governattivi oħra. Il-Pjattaforma jenhtieg li tinkludi grupp li jirrappreżenta lill-Gvernijiet u grupp li jirrappreżenta l-Partijiet Ikkonċernati. Il-grupp li jirrappreżenta lill-Gvernijiet jenhtieg li jkun magħmul minn esperti ta' livell għoli mill-awtoritajiet nazzjonali u/jew reġjonali u mill-awtoritajiet lokali tal-Istati Membri li jkollhom għarfien espert dwar ir-regolamentazzjoni aħjar u minn rappreżentanti tal-Kumitat tar-Regġuni. Il-preżenza tal-awtoritajiet nazzjonali, lokali u reġjonali għandha tgħin biex jiġu identifikati problemi speċifiċi fl-implimentazzjoni tal-liġi tal-Unjoni. Il-Kumitat tar-Regġuni holoq ir-RegHub (8), li huwa netwerk ta' awtoritajiet reġjonali u lokali li għandu l-għan li jingabru esperjenzi relatati mal-implimentazzjoni tal-politiki permezz ta' konsultazzjonijiet ma' atturi fil-livell lokali. Għaldaqstant ir-RegHub jipprovdi informazzjoni utli għall-hidma tal-Pjattaforma. Il-grupp tal-Partijiet Ikkonċernati jenhtieg li jkun magħmul minn partijiet ikkonċernati b'għarfien espert prattiku f'diversi oqsma ta' politika u minn rappreżentanti tal-Kumitat Ekonomiku u Soċjali Ewropew. Iz-żewġ gruppi jenhtieg li jaħdmu id fid biex jiżguraw livell ta' għarfien espert rappreżentattiv u bbilancjat.
- (14) Il-Pjattaforma jenhtieg li tistabbilixxi r-Regoli ta' Proċedura tagħha.
- (15) Jenhtieg li jiġu stabbiliti r-regoli dwar id-divulgazzjoni tal-informazzjoni minn membri tal-grupp.
- (16) Id-*data* personali jenhtieg li tiġi pproċessata skont ir-Regolament (UE) 2018/1725 tal-Parlament Ewropew u tal-Kunsill (9).
- (17) Id-dokumenti rilevanti kollha dwar l-attivitajiet tal-Pjattaforma Fit for Future jenhtieg li jkunu disponibbli għall-pubbliku.
- (18) Din id-Deciżjoni jenhtieg li tapplika għat-tul tal-mandat tal-Kummissjoni.

(7) Ir-Rapport tat-Task Force dwar is-Sussidjarjetà, il-Proporzjonalità u "Biex Tagħmel Inqas b'Mod Iktar Effiċjenti", https://ec.europa.eu/commission/sites/beta-political/files/report-task-force-subsidiarity-proportionality-and-doing-less-more-efficiently_mt.pdf

(8) Grupp ta' regġuni li jikkontribwixxi għall-analiżi dwar l-implimentazzjoni tal-legiżlazzjoni. <https://cor.europa.eu/mt/our-work/Pages/network-of-regional-hubs.aspx>

(9) Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

IDDEĊIDIET KIF ĠEJ:

Artikolu 1

Suġġett

Il-Pjattaforma Fit for Future (“il-Pjattaforma”) qed tiġi stabbilita.

Artikolu 2

Kompiti

1. Il-Pjattaforma għandha tassisti lill-Kummissjoni billi tagħti opinjonijiet dwar is-suġġetti li jkunu ġew identifikati fil-programm ta' hidma annwali tagħha.
2. B'rabta mal-kwistjonijiet li jiġu identifikati fil-programm ta' hidma annwali tagħha, il-Pjattaforma għandha:
 - (a) tiġbor *data*, evidenza u kontributi dwar il-potenzjal tat-tnaqqis tal-piżijiet u tissimplifika l-leġiżlazzjoni tal-Unjoni li tiġi identifikata mingħajr ma timmina l-ksib tal-oġġettivi tagħha, billi tqis ukoll id-densità leġiżlattiva;
 - (b) tivvaluta jekk il-leġiżlazzjoni tal-Unjoni li tiġi identifikata u l-oġġettivi tagħha jkunux għadhom adegwati meta titqies il-ħtieġa li jiġu indirizzati sfidi ġodda u teżamina kif id-diġitalizzazzjoni u ż-żieda fl-użu ta' għodod elettronici jistgħu jappoġġaw dawn l-oġġettivi;
 - (c) tipprovdi kontribut meta l-Kummissjoni titlobha tagħmel dan.

Artikolu 3

Konsultazzjoni

Is-Segretarjat Ġenerali tal-Kummissjoni jista' jikkonsulta l-grupp dwar kwalunkwe suġġett li jkollu x'jaqsam mal-hidma tagħha fuq ir-regolamentazzjoni ahjar fi hdan il-programm REFIT.

Artikolu 4

Programm ta' hidma annwali

1. Il-programm ta' hidma annwali għandu jitfassal mill-Pjattaforma abbażi ta' proposta mis-Segretarjat Ġenerali tal-Kummissjoni u bi qbil miegħu, minn kwistjonijiet li jiġu identifikati fi:
 - (a) l-Anness VI tar-Rapport tat-Task Force dwar is-Sussidjarjetà, il-Proporzjonalità u “Li Jsir Anqas b'Aktar Effiċjenza” ⁽¹⁰⁾,
 - (b) evalwazzjonijiet u kontrolli tal-idoneità ewlenin li jsiru mill-Kummissjoni,
 - (c) abbażi ta' informazzjoni mill-Istati Membri, min-Netwerk tar-Rappreżentanti tal-SMEs, mill-Kumitat tar-Regjuni, partikolarment permezz tar-RegHub, u mill-Kumitat Ekonomiku u Soċjali Ewropew dwar l-aktar leġiżlazzjoni tal-Unjoni li hija ta' piż.
2. Ir-Rappreżentant tal-SMEs tal-UE għandu jagħti kontributi u pariri b'rabta mal-programm ta' hidma annwali fir-rigward tal-piżijiet u tal-kumplessità tal-leġiżlazzjoni li jaffettwaw l-intrapriżi żgħar u medji.
3. Ir-regoli ta' proċedura tal-Pjattaforma għandhom jiddeterminaw il-kundizzjonijiet li jridu jiġu ssodisfati dwar liema kontribut min-naħa tal-partijiet ikkonċernati u mill-pubbliku ġenerali jkun jista' jikkontribwixxi wkoll għal-lista ta' kwistjonijiet potenzjali tal-programm ta' hidma annwali.

⁽¹⁰⁾ Ir-Rapport tat-Task Force dwar is-Sussidjarjetà, il-Proporzjonalità u “Biex Tagħmel Inqas b'Mod Iktar Effiċjenti”, https://ec.europa.eu/commission/sites/beta-political/files/report-task-force-subsidiarity-proportionality-and-doing-less-more-efficiently_mt.pdf

Artikolu 5

Shubija

1. Il-Pjattaforma għandha tkun magħmula minn żewġ gruppi: il-grupp tal-Gvernijiet u l-Grupp tal-Partijiet Ikkonċernati.
2. Il-Membri tal-grupp tal-Gvernijiet għandhom ikunu l-awtoritajiet nazzjonali, reġjonali u lokali tal-Istati Membri u l-Kumitat tar-Regjuni. L-Istati Membri għandhom jaħtru rappreżentant wieħed mil-livell nazzjonali jew mill-awtoritajiet lokali u reġjonali. Il-Kumitat tar-Regjuni għandu jaħtar tliet rappreżentanti. Għaldaqstant, il-grupp tal-Gvernijiet għandu jkun magħmul minn 30 rappreżentant/a. Il-Membri għandhom ikunu responsabbli milli jiżguraw li r-rappreżentanti tagħhom jipprovdu livell għoli ta' għarfien espert.
3. Il-Membri tal-Grupp tal-Partijiet Ikkonċernati għandhom ikunu l-Kumitat Ekonomiku u Soċjali, li għandu jaħtar tliet rappreżentanti, flimkien ma' 19-il espert maħtura mis-Segretarjat Ġenerali tal-Kummissjoni biex jirrappreżentaw interess komuni li jkun kondiviz mill-partijiet ikkonċernati f'qasam ta' politika partikolari. Il-Kumitat Ekonomiku u Soċjali Ewropew għandu jkun responsabbli milli jiżgura li r-rappreżentanti tiegħu jipprovdu livell għoli ta' għarfien espert. L-esperti li jinhatru biex jirrappreżentaw interess komuni ma għandhomx jirrappreżentaw parti kkonċernata individwali, iżda orjentazzjoni ta' politika komuni għal organizzazzjonijiet ta' partijiet ikkonċernati differenti. Dawn għandhom jirrappreżentaw lin-negozji, partikolarment lill-intrapriżi żgħira u medji, lis-sħab soċjali u lill-organizzazzjonijiet tas-soċjetà civili li jkollhom esperjenza diretta b'rabta mal-applikazzjoni tal-legiżlazzjoni tal-Unjoni.
4. Il-Membri tal-Pjattaforma li jkun jirrappreżentaw interess komuni għandhom jinhatru għat-tul tal-mandat tal-Pjattaforma. Huma għandhom jibqgħu membri tal-Pjattaforma sa ma jintemm it-terminu tagħhom fil-kariga jew sakemm jiġu ssostitwiti jew jirriżenjaw.
5. Il-Membri li jkun jirrappreżentaw interess komuni u li ma jkunux għadhom jistgħu jikkontribwixxu b'mod effettiv għall-hidma tal-Pjattaforma jew li, fil-fehma tas-Segretarjat Ġenerali tal-Kummissjoni, ma jkunux jikkonformaw mal-kundizzjonijiet stipulati fl-Artikolu 339 tat-Trattat dwar il-Funzjonament tal-Unjoni Ewropea jew li jirriżenjaw, ma għandhomx jibqgħu jiġu mistiedna biex jipparteċipaw fi kwalunkwe laqgħa tal-grupp u għall-bqija tat-terminu tal-mandat tagħhom għandhom jiġu ssostitwiti minn kandidat ieħor mil-lista ta' riżerva.

Artikolu 6

Proċess tal-għażla

1. L-għażla tal-membri tal-grupp tal-Partijiet Ikkonċernati li jkun jirrappreżentaw interess komuni għandha ssir permezz ta' sejha pubblika għall-applikazzjonijiet li tiġi ppubblikata fir-Registru tal-Kummissjoni tal-gruppi ta' esperti u ta' entitajiet oħra simili ⁽¹⁾ ("ir-Registru tal-gruppi ta' esperti"). Is-sejha għall-applikazzjonijiet tista' tiġi ppubblikata b'mezzi oħra, anki fuq siti web magħmula apposta. Is-sejha għall-applikazzjonijiet għandha turi b'mod ċar il-kriterji tal-għażla, fost l-oħrajn il-livell ta' għarfien espert mistenni u l-interessi li għandhom ikunu rappreżentati rigward ix-xogħol li jrid jitwettaq. L-iskadenza minima għall-applikazzjonijiet għandha tkun ta' erba' gimgħat.
2. Ir-registrazzjoni fir-registru tat-trasparenza hija meħtieġa sabiex l-individwi li jinhatru jkun jirrappreżentaw interess komuni.
3. L-individwi li jirrappreżentaw interess komuni għandhom jinhatru mis-Segretarjat Ġenerali tal-Kummissjoni, minn speċjalisti b'kompetenza fl-oqsma msemmija fl-Artikolu 2 u li jkun wieġbu għas-sejha għall-applikazzjonijiet.
4. Is-Segretarjat Ġenerali tal-Kummissjoni għandu jstabbilixxi lista ta' riżerva ta' kandidati xierqa li jkun jistgħu jintgħażlu bhala sostituti ta' membri tal-grupp tal-Partijiet Ikkonċernati li jirrappreżentaw interess komuni. Is-Segretarjat Ġenerali tal-Kummissjoni għandu jitlob il-kunsens tal-applikanti qabel ma jzid isimhom mal-lista ta' riżerva.

Artikolu 7

Hidma

1. Il-Pjattaforma għandha taġixxi fuq talba tal-president tagħha bi qbil mas-Segretarjat Ġenerali tal-Kummissjoni, b'konformità mar-regoli orizzontali.

⁽¹⁾ <https://ec.europa.eu/transparency/regexpert/>

2. Il-membri tal-Pjattaforma u r-rappreżentanti tal-membri għandhom jattendu l-laqgħat tal-Pjattaforma. Il-laqgħat plenarji se jsiru biex jiġu adottati l-opinjoni tal-Pjattaforma, il-laqgħat preparatorji se jikkontribwixxu għall-finalizzazzjoni tal-opinjoni tal-Pjattaforma u jqsu l-aspetti organizzattivi, u l-laqgħat tas-sottogruppi se jiffokaw fuq is-sugġetti speċifiċi tal-programm ta' hidma annwali. Fil-prinċipju, il-laqgħat tal-Pjattaforma għandhom isiru fil-bini tal-Kummissjoni jew, fejn possibbli, permezz ta' vidjokonferenza.
3. Bi qbil mas-Segretarjat Ġenerali tal-Kummissjoni, b'maġġoranza sempliċi tal-membri tiegħu, il-Pjattaforma tista' tiddeciedi li d-deliberazzjonijiet għandhom ikunu pubbliċi.
4. Is-Segretarjat Ġenerali tal-Kummissjoni għandu jaġixxu b'hal s-Segretarjat tal-Pjattaforma, u jaġti servizzi segretarjali u jhejji l-abbozz tal-programm ta' hidma annwali. L-uffiċjali tal-Kummissjoni minn dipartimenti oħra b'interess fil-proċedimenti jistgħu jattendu l-laqgħat tal-Pjattaforma.
5. Il-minuti tad-diskussjoni ta' kull punt fuq l-aġenda u tal-opinjoni mogħtija mill-Pjattaforma għandhom ikunu siewja u sħaħ. Il-minuti għandhom jithejjew mis-Segretarjat taħt ir-responsabbiltà tal-President.
6. Il-Pjattaforma għandha tadotta l-opinjoni tagħha b'konsens. Jekk ikun hemm bżonn ta' votazzjoni, ir-riżultat tal-votazzjoni għandu jiġi deċiż b'maġġoranza sempliċi tal-membri. Il-membri li jkunu vvutaw kontra l-opinjoni tal-maġġoranza għandu jkollhom id-dritt li jkollhom dikjarazzjoni li tiġbor fil-qosor ir-raġunijiet għall-pożizzjoni tagħhom u li din tinhemeż mal-opinjoni.

Artikolu 8

Presidenza

Il-Viċi President tal-Kummissjoni responsabbli għar-Regolamentazzjoni aħjar għandu jippresjedi l-laqgħat plenarji tal-Pjattaforma. Il-laqgħat preparatorji tal-Pjattaforma għandhom jiġu ppreseduti minn uffiċjal għoli tal-Kummissjoni. Il-laqgħat l-oħra għandhom jiġu ppreseduti mis-Segretarjat tal-Pjattaforma.

Artikolu 9

Sottogruppi

Is-Segretarjat Ġenerali tal-Kummissjoni jista' johloq erba' sottogruppi għall-finijiet tal-eżaminazzjoni ta' sugġetti speċifiċi fil-programm ta' hidma annwali tal-Pjattaforma. Is-sottogruppi għandhom jaħdmu b'konformità mar-regoli orizzontali u għandhom jirrapportaw lura lill-grupp. Dawn għandhom jiġu xolti malli jintlaħaq l-għan tal-mandat tagħhom. Il-Kumitat tar-Regġuni u l-Kumitat Ekonomiku u Soċjali Ewropew għandhom jiġu rrappreżentati f'kull sottogrupp minn tal-anqas persuna waħda.

Artikolu 10

Esperti mistiedna

1. Il-President jista', fuq bażi ad hoc, jistieden esperti interni b'għarfien espert speċifiku dwar sugġett fl-aġenda, fosthom esperti minn awtoritajiet lokali u reġjonali u l-assocjazzjonijiet tagħhom, biex jippartecipaw f'laqgħa tal-Pjattaforma jew tas-sottogruppi tagħha. Il-President se jistieden lir-Rappreżentant tal-SMEs tal-UE għal-laqgħat plenarji.
2. Bi ftehim mas-Segretarjat Ġenerali tal-Kummissjoni, il-Kumitat tar-Regġuni jista' jistieden rappreżentanti tar-RegHubs għal-laqgħat tal-Pjattaforma jew tas-sottogruppi fuq bażi ad hoc.

Artikolu 11

Regoli ta' proċedura

Il-Pjattaforma għandha tadotta r-regoli ta' proċedura tagħha b'maġġoranza sempliċi tal-membri tagħha, abbażi tar-regoli standard ta' proċedura għall-gruppi ta' esperti, b'konformità mar-regoli orizzontali, fuq proposta tas-Segretarjat Ġenerali tal-Pjattaforma u bi ftehim miegħu.

*Artikolu 12***Segretezza professjonali u trattament tal-informazzjoni klassifikata**

Il-Membri tal-Pjattaforma u r-rappreżentanti tagħhom u l-esperti li jiġu mistiedna huma marbuta bl-obbligi tas-segretezza professjonali, li bis-saħħa tat-Trattati u r-regoli li jimplementawhom japplikaw għall-membri kollha tal-istituzzjonijiet u l-persunal tagħhom. Huma marbuta wkoll bir-regoli tal-Kummissjoni dwar is-sigurtà fir-rigward tal-protezzjoni tal-informazzjoni klassifikata tal-Unjoni, stabbiliti fid-Deċizzjonijiet tal-Kummissjoni (UE, Euratom) 2015/443 ⁽¹²⁾ u (UE, Euratom) 2015/444 ⁽¹³⁾. Jekk dawn l-obbligi ma jiġux rispettati, il-Kummissjoni tista' tiegħu l-miżuri xierqa kollha.

*Artikolu 13***Trasparenza**

1. Il-Pjattaforma u s-sottogruppi tagħha għandhom jiġu rreġistrati fir-Registru tal-gruppi ta' esperti.
2. Id-*data* li ġejja dwar il-kompożizzjoni tal-Pjattaforma u tas-sottogruppi tagħha għandha tiġi ppubblikata fir-Registru tal-gruppi ta' esperti:
 - (a) l-ismijiet tal-awtoritajiet tal-Istati Membri;
 - (b) l-isem tal-membri tal-korpi tal-UE tal-Pjattaforma (il-Kumitat tar-Regjuni u l-Kumitat Ekonomiku u Soċjali Ewropew);
 - (c) l-isem tal-individwi mahtura li jirrappreżentaw interess komuni; dak l-interess għandu jiġi żvelat.
3. Id-dokumenti rilevanti kollha, inkluż l-aġendi, il-minuti u s-sottomissjonijiet tal-partecipanti, għandhom ikunu disponibbli fir-Registru tal-gruppi ta' esperti jew permezz ta' link fir-Registru għal sit web apposta fejn din l-informazzjoni tkun aċċessibbli. L-aċċess għas-sit web apposta ma għandux ikun suġġett għal xi reżistrazzjoni tal-utent jew għal xi restrizzjoni oħra. B'mod partikolari, l-aġenda u d-dokumenti kurrentwali rilevanti l-oħra għandhom jiġu ppubblikati fi żmien xieraq qabel il-laqgħa, segwiti minn pubblikazzjoni fil-hin tal-minuti. Eċċezzjonijiet għall-pubblikazzjoni għandhom isiru biss jekk id-divulgazzjoni ta' dokument tkun iddgħajef il-protezzjoni ta' interess pubbliku jew privat kif iddefinit fl-Artikolu 4 tar-Regolament (KE) Nru 1049/2001 ⁽¹⁴⁾ ⁽¹⁵⁾.
4. Il-Pjattaforma għandu jkollha sit web apposta. Is-sit web għandu jintuza wkoll mill-Pjattaforma biex titlob il-fehmiet taċ-ċittadini u tal-partijiet ikkonċernati fuq kwistjonijiet li jkunu fil-programm ta' hidma annwali u biex iwettaq l-attivitajiet ta' komunikazzjoni tagħha, bi qbil mas-Segretarjat Ġenerali tal-Kummissjoni.

*Artikolu 14***Spejjeż tal-laqgħat**

1. Il-partecipanti li jieħdu sehem fl-attivitajiet tal-Pjattaforma u tas-sottogruppi tagħha ma għandhomx jithallsu għall-għarfien espert li jagħtu.
2. L-ispejjeż tal-ivvjaġġar u tas-sussistenza tal-partecipanti fl-attivitajiet tal-Pjattaforma u tas-sottogruppi tagħha għandhom jiġu rimborżati mill-Kummissjoni. Ir-rimborż għandu jsir skont id-dispożizzjonijiet fis-sehħ fil-Kummissjoni u fil-limiti tal-appropriazzjonijiet disponibbli allokati lid-dipartimenti tal-Kummissjoni skont il-proċedura annwali għall-allokazzjoni tar-riżorsi.

⁽¹²⁾ <https://eur-lex.europa.eu/legal-content/MT/TXT/?uri=CELEX%3A32015D0443>

⁽¹³⁾ <https://op.europa.eu/en/publication-detail/-/publication/41a6eeeb-cc70-11e4-ab4d-01aa75ed71a1/language-mt>

⁽¹⁴⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (GU L 145, 31.5.2001, p. 43.).

⁽¹⁵⁾ Dawn l-eċċezzjonijiet huma maħsubin biex iharsu s-sigurtà pubblika, l-affarijiet militari, ir-relazzjonijiet internazzjonali, il-politika finanzjarja, monetarja jew ekonomika, il-privatezza u l-integrità tal-individwu, l-interessi kummerċjali, il-proċeduri fil-qorti u l-pariri legali, l-ispezzjonijiet/l-investigazzjonijiet/l-awditu u l-proċess tat-tehd tad-deċizzjonijiet tal-istituzzjoni.

Artikolu 15

Applikabbiltà

Din id-Deciżjoni għandha tapplika sal-31 ta' Ottubru 2025.

Magħmul fi Brussell, il-11 ta' Mejju 2020.

Għall-Kummissjoni
Maroš ŠEFČOVIČ
Viči President
